

דער בראצלאווער צו זיין סופר

.1

נתן, דאוואי היינט נישט טראכטן.
האָסט שוין אַמאל געזען אַזאָ וועלט
מיט אַזויפיל לויטערע פראַכטן?
כ'וועל דיר דערלאַנגען אַ פראַסק,
אויב וועסט היינט אויסקוועטשן אַ געדאַנק.
קראַנק ביסטו היינט צו לעבן?
לעב מיט אַלע דיינע אַברים
און אַמעס זון ווי אַ פליג.
לאַמיר נעמען גיין אויף קעריק,
לאַמיר אַוועקטראַכטן אונדזער גאַנץ פאַרמעגן,
און צעטרענצלען אונדזערע רעיונות אויף די וועגן.
לאַמיר ווערן הייליקע פויערימלעך,
מיט הייליקע קי אויף אַ הייליקער פאַשע.
לאַמיר עסן קאַשע מיט מילך,
לאַמיר רויכערן שטינקענדיקע פייקעס
און דערציילן בייקעס פון שרעטעלעך,
לאַמיר זינגען לידלעך —
דיי - דאַנע - דיי, דיי - דאַנע - דיי.
הוילע לידלעך אָן ווערטער,
דיי - דאַנע - דיי.

כ'זע, ס'איז שוין אויפגעגאַנגען אַ במאַרעלע
אויף דייין שטערן.

וועסט כאפן ביי מיר א פליק אין פרעסער,
טאמער נעמסטו קלערן.
היינט וועסטו מוזן פארשליסן
דעם טראכטער הינטער שלעסער.
היינט זיינען מיר זינגענדיקע תמ'עלעך
און מיר קענען קיין צוויי נישט ציילן.
איז כאפ זשע נאָר —
ווי וואונדערלעך דאָס איז,
איינס — אחד.
איינס און באַזונדער איינס
איז אלץ אחד,
און נאָכאמאל און ווידעראמאל אחד.
הער נאָר ווי פשוט,
ווי אליין, ווי שייך, ווי טרויעריק-שיין,
איינס — אחד.

גרעזעלע זינג,
בינעלע זום,
גלעט די בלום,
וואַלקענדל רעגן,
פריש אויף די וועגן.
טרינק אָן די ערד.

נתן, באַלד פאלט צו די נאָכט
לאַמיר שלאָפן אומגע'חלומ'ט און אומגעטראַכט
ווי די פויערימלעך.
לאַמיר היינט צוועקלייגן די לייטער
און לאַמיר נישט הימלעווען,
זאלן מלאכים קלעטערן
אַראָפּ און אַרויף, אַרויף און אַראָפּ.

לאמיר כאפן א כראפ און א שנאָרד
און זיך אויפכאַפן אַנטקעגן א צעפלאַמטן מזרח
מיט דעם געזאַנג —
דיי-דאַנע-דיי, דיי-דאַנע-דיי.

ב'וועל דיר ברעכן אַ ביין
אויב וועסט דאָס ניגונ'דל נישט פאַרשטיין.
מאַמער וועסטו עפעס דערלייגן, אַ וואָרט אַדער אפילו אַן אות.
ס'וועט מוזן זיין אזוי פשוט ווי דאָס —
דיי-דאַנע-דיי.

2.

פאַראַן אַזעלכע שטייגער לייט,
וואָס טראַכטן אַ יאָר מיט אַ מיטוואָך
און דער קאַפּ ווערט ביי זיי הייליק,
אַבער דער גאַנצער גוף בלייבט שטויב פון שטויבן.
זיי קוקן אַריין אין אַ ספר
און די אויגן גלאַצן באלד אַרויף אויבן,
אַבער די פיסלעך מיט די הענטלעך
זיינען נאָך ביי זיי עפר ואפר,
און איבערן גארטל
און אונטער דעם צווישנשייד,
ווערט אַליץ טרף און טרפ'ער.
זיי לערנען זיך אויס שיינע ווערטער,
זיי זיינען עולה רגל צו די הייליקסטע ערטער.
נאָר זאָל קומען אַ גדבה בעטן אַ מענטש אַ פאַרשמאַכטער,
בלייבט זייער האַנט פאַרמאַכט
און ס'האַרץ פאַרמאַכטער.

דעם קאפ האָבן זיי מרחיק געווען פונם שכל,
און ס'אָרימע מוח'ל רודערט אַזש מיט די גלגלים,
נאַר ס'פּיצענאַנטשיקל מענטשל ווערט פאַרפאַלן
אויף עולם ועד.

דערימאָך, זאָג איך דיר, נתן,
טראַכטן איז ווי נאָטן צו געזאַנגען.
און די געזאַנגען וואוינען אין לב.
זע, אז ס'האַרץ זאָל טראַכטן לויטער,
וועט ממילא דער קאָפּ אויפהערן צו טשאַדן.
פיינט האָב איך דעם גוטן יידן,
דעם כלומר'שטן ידען,
וואָס פאַרטריפט די אותיות פון ספרים
מיט נעצר'דיקע טראַכטערייען.
נעם אַ ליכט און באַלייכט דעם בראַשית,
ברא האָט באַשאַפן.
בראשית האָט באַשאַפן.
גוואַלט, נתן, וואָס איז דאָ שייך צו טראַכטן.
לאַמיר גיין באַזאַמען אין רעגנס און אין שנייען,
אין זונען און אין קעלטן.
און לאַמיר זינגען —
בראשית האָט באַשאַפן וועלטן.

3.

אַט ווי איך דערצייל דיר אזוי האָט עס פאַסירט.
כעלות, ווען איך האָב מיטן וואַלד שפּאַצירט.
זע איך ווי דער מאַרגן גייט אויף אינדערקרום
און די גאַנצע יצירה איז ברוגז'לעך-שמום.
די ביימער שמעלן זיך מיט די זייטשעמויכלס צו מיר.

די פייגל הערן מיין גוטמארגן און גיבן זיך נישט קיין ריר.
 א העזל קוקט מיך אן ווי א יידענע א מרשעת,
 און דער טרונקוואסער אין קוועלכל זאגט מיר מיט כעס:
 נחמן, מוחל, מאך איבער מיר היינט נישט קיין ברכה.
 און די בלומען לאזן נעבעך ארויס א פינצטערע געסראכע.
 און אלץ וואס איך טראכט ווערט פארפלאנטערט
 און פארצווייגט,
 און אלץ וואס איך זאג ווערט פארשטילט און פארשווייגט.
 כאפ זשע, ליבערשט, די פיס אויף די פלייצעס און טראג זיך אפ.
 נחמן, וואס טויג עס, אז די גאנצע וועלט איז ברוגז.

ווייס איך דאך, אז די וועלט איז צו א מענטש געגליכן.
 ווייל אלץ וואס וואקסט און אלץ וואס פליט,
 און אלץ וואס טוט קריכן וויל נעבעך זיין.
 גיב איך זיך אזוי א זאג אויף קאמאדוועס:
 וואס איז דען די וועלט?
 אן איינבילדעניש, א פארבלענדעניש.
 א רגע'דיקע פארבייאיקייט,
 אן אויסגעטראכטע נישטזייאיקייט.
 און אזויערנאך האב איך דער גאנצער יצירה
 דערלאנגט אין דער זיבעטער ריפ.
 אן אלטער בוים האט געטאן א כליפ.
 ס'האט מיר טאקע גלייך פארקלעמט ביים הארץ.
 אבער ס'איז געגאנגען א גאנג.
 מיט א כוח א פארבארגענעם
 האט דער גאנצער וואלד גענומען זיין
 און זיך מארגענען.
 די ביימער האבן צוריק אויסגעדרייט די פנימ'ער צו מיר.
 די פייגל האבן געטשוויטשערט.

דאס העול האט זיך צעשמייכלט.
דער טרונקוואטער אין קוועלכל האט זיך געבעטן מיט הארץ :
נחמן, מאך א ברכה איבער מיר.
און די בלומען האבן זיך געגעבן א צעבלי
ווי אין גארטן עדן.
א קרא האט זיך צעלאכט ווי א קינד.
און דער גאנצער ברוגז האט געטאן א פארשווינד.
און איך האב ווייניקע לופט געשעפט
און אלץ האט געלאכט און אלץ האט געלעכט.
און ס'האט זיך צעטראגן א פריידיקער געשריי.
ווער איז א פארבלענדעניש ?
ווער איז נישטא.
מיר זיינען דא, דא, דא.

און אט אזוי האט א ברוגז'ע וועלט
זיך צעמארגנט, צעשמאלט און צעהעלט.
און ס'איז געווארן א קוויטשעריי,
א געשרייעריי, א טשוויטשעריי פון קולי-קולות.
מיר זיינען דאדאס.
מיר זיינען דאדאס.
אז איך האב זיך שוין אויך
אזעקגעשמעלט אינמיטן וואלד
און מיין קול האט זיך ווי א שופר צעשאלט.
וועלט, איך שווער דיר ביי דער מארגן-שעה,
וועלט, דו ביסט דא.

כ'האָב זיך דערהונגערט,
 ביז צום טעם פון ברויט מיט פוטער
 און גופיק טראַכטן.
 כ'בין געגאַנגען און מיין גוף איז געגאַנגען מיט מיר,
 און ס'איז נישט געווען קיין איין געדאַנק,
 וואָס האָט נישט דורכגעשטראַלט מיין הויט-און-ביינער.
 כ'האָב געקלעמערט און מיינע פיס האָבן געקלעמערט מיט מיר,
 און אימלעכע מחשבה האָט געגליט
 מיט וואונדערלעכער וואַכיקייט.
 און אז ס'איז צוגעפאלן די נאַכט,
 האָב איך זיך דערהונגערט ביז פיסנע ברויט
 און געטראַכט האָב איך מיט פרייד
 איינסיק אין דער פינצטערניש,
 באַזונדערע איינסיקיטן וואָס שלעפערן איין,
 און וואָס טאַמער זיינען זיי הייליק,
 פאַרהייליקן זיי און פאַרדרימלען
 פיס און הענט און קאָפּ.
 און היינט האָב איך זיך אויפגעכאַפט אַ הונגעריקער
 און אויפן ניכטערן מאַגן האָב איך אַנגעהויבן
 פון סאַמע גאַרנישט,
 און דער טאַג איז אויך געוואַקסן
 פון כמעט גאַרנישט, פון שוואַרץ און קוים-קוים בלוי.
 און איך האָב מיינע שונקעלע גלידער
 באַפוילן: יהי אור.

און מיר ביידע האָבן געקראָגן ליכטיקע פליגל,
איך און דער טאָג,
און ביידע זיינען מיר געוואָרן איינס
און ביידע האָבן מיר געדאוונט אויפן קול —
ווי גוט זיינען דייע געצעלטן.

.5

אַמאָל דוכט זיך מיר, כ'האָב עם אַלץ אויף דער האַנט,
און מיטאַמאָל גיט זיך עם אַ פאַרהויל און אַ פאַרמאַך.
פאַרשטייט, נתן, מיר איז פלא גאָר אַ סך.
כ'וויל דאָס מויל נישט צוזאַמענפירן מיטן אייגענעם אויער.
מיר וואָרפן אויף דעם בן אדם אַרויף אַ דרימלעניש.
מען ווייזט אים די ערד אונטן
און העט-אויבן אַ פאַרכטיק הימלעניש.
אַבער אינצווישן איז דאָך אויך עפעס פאַראַן.
כ'זויים, מען רופט דאָס, דוכט זיך, לעבן.
ערגעץ גלוסט אַ פרוי און ס'פריידיקט
פון וואַרימער באַהעלמעניש דאָס אַפ'קול פון אַ מאַן.
נאָר טאַמער נעמט זיך עם אַזוי אין מיר וועבן,
באַפאַלט מיך אַ פחד און איך זאָג:
זעסט יענעם שקאַץ, יענעם געדאַנק,
שלאַג אים מכות רצח, יאָג אים, פאַרטרייב.
נתן, פאַרשרייב.

למשל, נעם דעם יצר טוב — אַ שיינער מחותן,
אַן אַנגעלייגטער גאַסט.
לעבט אויף גוטע קעסט, מיט אַן אויסגעפאַשעט בייכל פון מצוות.
אַבער אַ צער איז מיר אויף דעם יצר פון שלעכטס.

פרומע אידעלעך טרייבן אים נעבעך האלדו און נאקן.
ער פאסט ביי זיי תעניתים.
ער חלש'ט נאך א לעפל ווארעם געקעכץ.
און וואס איז דען אויסן דער יצר-הרע?
חדוה. באשייד פון פרייד. טרייסט געיערט פון טרויער.
געוויין פון אליין פארצווייט.
איינזאמע דורות פון פארגיין
פארמערט אין אייביקן דויער.
וואס איז ער דען נעבעך אויסן דער יצר-הרע?
גוף. לייב.
נתן, פארשרייב.

ביינאכט, אויב דו האסט נאך אן אייער,
הערסטו ווי יעדער טויער פון אלע ש"י וועלטן
זיינט מיט איין רוף:
גוף.

מיינסט, ס'איז פארען קנאפ געזאנג אין אזא בענקשאפט?
און דאס איז דאך ס'ביסעלע תענוג, משמיינט געזאגט,
צווישן הימל און ערד,
ביו מען לייגט שערבעלעך אויף די אויגן.
דאס איז דאך דער טייערער ניגון פון א הארציקן מה יפית.
דו ווייסט גאנץ גוט, ווי אויסגעמארעט מיין גוף איז,
נאך ס'זיינט מיר דאס הארץ פארן ביסל פארגענאכעם.
יצר-הרע מיינט דאך יחוד אין צוזאמען —
וואונדערלעכער צולעהכעם.
ס'מיינט א געצימערט ווארט,
פייער און פלאמען אין גאטס געפלעכט פון צוויי.
ס'מיינט ווייב.
נתן, פארשרייב.

כ'מיון ס'איז ממש א מורא דאָס צו ברענגען אויף די ליפן.
ס'איז שפעט ביינאָכט.
איך גיב דיר, נתן, מיינע רייד, מיטן אויער נישט צו כאַפן.
ס'קען נאָך, הלילה, ווערן אַ פארמיש.
נו, וועט מען שרייען, וויל ער אפשר,
מתיר זיין אַן אשת איש ?
און וואָס מיין איך דען צו זאָגן ?
ס'רייסט מיר ס'הארץ אויפן יצר פון שלעכטס.
דאָס איז דאָך קראַפט, חשק, פארלאַנג,
כוח, געמעכץ,
און ס'איז דאָך געזאָגט,
און ס'איז דאָך געוויין און סוד פון שטאַם,
און דאָס איז דאָך תענוג און דאָס איז דאָך ליד.
און גליד-גליד פון הייליקן פלאַם
און דאָס ליכט פון אירם און זיינס וואָס ווערט איין.
נתן, ביסט נעבעך מיד, ס'קלעפן זיך דיר די אויגן.
שלאַפסט איין.
לאַמיר נישט איבער מיט מיינע רעיונות אַליין.
וואָך מיט מיר. פארבלייב.

נתן,
פארשרייב.